अष्टपदी १ 
जय जय राम हरे ॥ धृ०॥ 

स्मृतिवेदाद्युद्धाक जनतारक ए । शंखसुमन सुरवन्द्य ॥ १ ॥ 
नमदाखण्डलशेखर धृतमन्दर ए । सन्ततजगदाधार ॥ २ ॥ 
हेमनयनसंहारण खलदारण ए । भुवनानन्द मुकुन्द ॥ ३ ॥ 
कनककणशिपुतनुघर्षण घनकर्षण ए । धृतजगतीवरभार ॥ ४ ॥ 
चरणसलिलकृतपावन बटु वामन ए । अजिनदण्डधर देव ॥ ५ ॥ 
क्षत्रियवंशनिकन्दन भृगुनन्दन ए । करकोदण्डकुठार ॥ ६ ॥ 
विहितसुजनसम्भावन जितरावण ए । रघुकुलकमलदिनेश ॥ ७ ॥ 

मुरचाणूरविनाशक रिपुशासक ए । सिन्धुसुतासञ्चार ॥ ८ ॥ 
वेदविहितर्विधिखण्डन सुरमण्डन ए । दनुजभेदकर देव ॥ ९ ॥ 
यवनविदारण दारुण हयवाहन ए । धृतकरवाल कराल ॥ १० ॥ 
श्रीजयदेवविधायक युतशायक ए । कुरु कुशलं प्रणतेषु ॥ ११ ॥ 


अष्टपदी २ 
वन्देऽरविंद नयनांबुदाभ कमनीय मूर्तिधर पद्मनाभ ॥ 
कोदण्ड-कला-कौतुक-निधान पाखण्ड-विखण्डन गरुडयान ॥ 
कल्पांतकोल करुणावतार कल्याण कमठकृत कर्णधार ॥ 
मायाविलास नानारूप कुन्दामदशन जयदेक भूप ॥ 
राजाधिराज वीराधिवीर रणकर्मकुशल बलगुणगभीर ॥ 
त्रिशिर खर दूषण दूषणान्त अज निर्व्यलीकगोतीत कान्त ॥ 
ब्रह्मादि देवगण पूज्यपाद विभ्राज्यमान विस्मित विषाद ॥ 
जयदेव भणितमय श्त्रवर्म विदधातु सदा प्रणतेषु शर्म ॥ 


अष्टपदी ३ 
रम्यबालरूपं राममभिराममहमीडे ॥ रावणाभिभवपरितप्तसुरसिद्धगणयाचितं जयति वरमीडे ॥१॥ 
इन्द्रनीलाभतनुमतनुशतकोटिरुचिमिन्दुमुखचन्द्रमुरहारम्‌ ॥ कौस्तुभामुक्तकन्धरमरुणपाणिपदमम्बुरुहनयनमलितारम्‌ ॥२ ॥ 
कम्बुनिभकंठमतिनीलचिकुरावलीविजित जलबाहसङ्घातम्‌ ॥ गूढतरजत्रुमाजानुभुजदण्डधरमुरसि भृगुचरणजलजातम्‌ ॥३॥ 
विविधमणिचित्रहेमाऽभरणभुषितं हेतिसंविहितजयगानम्‌॥ मन्दमन्दस्मित बंधुविपाऽधरे पंकगामित्रचरयानम्‌ ॥४॥ 
कनकमयपट्टमण्डितललाटस्थलं कुन्दकुन्कुमाभरदभासम्‌ ॥ रुचिरमखसूत्रभृतमिन्दिरासंकुलं पीतकौशेयशुभवासम्‌॥५॥ 
सुखदनासापुटं शीलकरुणाकरं सख्यसंकल्पमहितल्पम्‌ ॥ दानवाननीकमतेभपञ्चाननं विहितपलदिवसयुगकल्पम्‌ ॥६ ॥ 
कोशलाधीशजायादिशिशुशोकहरमम्दुतं वीक्ष्य कौसल्या ॥ अवददिति रूपमधुना जहिहि केशव त्राही मामपगतशल्या ॥७॥ 
पठति या ज्ञानमज्ञानतिमिरापहं वैष्णवं त्रिजगदतिसारम्‌॥ भावुकं चारु जयदेवकविनिर्मितं याति भवसिन्धुपरपारम्‌ ॥८ ॥ 

अष्टपदी ४ 
रामवदनमतिमंजु विलोकय । शारद-कोटी-शशिनमिव निर्मलमक्षीचकोरं रोपय ॥ 
भृकुटि-कुटिल-धनुर्वलितं नवकुंकुम-तिलकललाटम्‌ । सुहय-हृदय-विशोककरं करुणामय-नयन-विपाटम्‌ ॥ 
क्षीरपयोनिधि-वीचिविनिन्दक-विशदमनोहर-हासम्‌ । कुन्दकुसुम-कमनीयलसद्रशनावलि-किरण-विकाशम्‌ ॥ 
नागलतारस-रागधराधर-पल्लवमयहदि-हासम्‌ । कीरमुखाकृति धीरसुगन्ध-समीकरण-नासावासम्‌ ॥ 
नानारल्-विचित्र-हिरण्मय-मुकुट-विभागमतोलम्‌ । मकराकार-कनककुण्डल-युग-चलन-विभासि-कपोलम्‌ ॥ 
कम्बु-रुचिरतर कंठमृदम्बुनील-विजृम्भितकेशम्‌ । रघुकुल-कैरव-कानन-नियत विकाशक-चारू-निशेशम्‌ ॥ 
मङ्गलमोदकरं सुचिरं निजभक्तसतामनुकुलम्‌ । लोकचतुर्दश-पालनदक्षमपक्षविनाशमतुलम्‌ ॥ 
श्रीजयदेवकवेरिदमुदयति हरिचरणस्मृतिसारम्‌ । सुखयतु साधुजनं सततं किल शमयतु विषयविकारम्‌ ॥ 


अष्टपदी ५ 
रामचन्द्र करकमलमुदारम्‌ ॥ भज भजनीयममलमतुलितरुचि दमितदनुजपरिवारम्‌ ॥ १॥ 
ध्तकोदण्डविशिखमणिभूषणमरुणमनोहरवेषम्‌ ॥ भागधेयसूचकविशुद्धतरविविधवर्णशुभरेखम्‌ ॥ २ ॥ 
स्फुरदङ्गुलिनखराजिविराजितममरनिकरकृतरागम्‌॥ मुक्तादलभूषितदलसङ्कलसरसिजमिव वरभागम्‌ ॥ ३ ॥ 
वरमभीकष्टमभयं दददद्भुतमाजिकलासुपवनिम्‌ । अरिषङ्गर्गमधुपमदगञ्जनमनुपममञ्जनहीनम्‌ ॥ ४ ॥ 
धर्मादिकफलनमितमहर्निशमजशङ्करमुनिगीतम्‌॥ कमलापाणिकनललालितततममसुरविघातविनीतम्‌ ॥ ५ ॥ 
कपिलादिकसनकादिनिषेवितमशुभशमनमतिभारम्‌ ॥ वेदपुराणसकलसम्मतमिव सादितविषमविकारम्‌ ॥ ६ ॥ 
चिन्तामणिसुरधेनुकल्पतरुकोटिदानगुणशीलम्‌ ॥ प्राकृततत्त्वप्रपञ्चरोगहरमखिलचराचरलीलम्‌ ॥ ७ ॥ 
श्रीजयदेवभणितमतिमञ्जुलमधुरमनोहरगानम्‌ ॥ दिशतु सदामङ्गलमतुलितमिति परमानंदनिधानम्‌ ॥ ८ ॥ 


अष्टपदी ६ 
प्रणमामि राममनुत्तमं मनुवशकञ्जरविम्‌ ॥ कन्दर्पकोटिसमान-सुन्दररूपमादिकविम्‌ ॥ १ ॥ 
ब्रम्हाभिधानमलेपमजं अद्वैतमप्रलयम्‌ ॥ सद्रूपर्वतमबाधिकं चिन्मात्रमंबुशयम्‌ ॥२॥ 
सत्यस्वरूपममेयमक्षरमप्रपञ्चगतम्‌ ॥ अव्यक्तमप्रतिमं निरीहमखण्डमीशमतम्‌ ॥ ३ ॥ 
स्मृतिवेदहरशङ्काऽसुरप्रतिघातदक्षतरम्‌ ॥ क्षीरोदमथनमहागमन्दरपृष्ठभागधरम्‌ ॥ ४ ॥ 
उत्तुङ्गरदशिखरेण चायतभूमितूलकरम्‌ ॥ प्रल्हादपालकमसुरकालकमभ्रभेदधरम्‌ ॥ ५ ॥ 
कोदण्डबाणकुठारकरतलमखिलबाहुजहम्‌ ॥ साकेतभूपतिनन्दनं सत्यादिबाहुवहम्‌ ॥ ६ ॥ 
जलदाभमिन्दुनिभाननं किञ्जल्कपातपटम्‌ ॥ मणिचित्रहेमकिरीटभूषितचारुभालतटम्‌ ॥ ७ ॥ 
इति पठति यो रघुवीरवर्णनमुञ्चलं सुचारम्‌ ॥ जयदेवनिर्मितमित्यनूपममेति मोदभरम्‌ ॥ ८ ॥ 

अष्टपदी ७ 
जयति विदेहनगरमनुरूपम्‌ ॥ दिशीदिशी राजमानचामीकररचितविविधमणियूपम्‌॥ १ ॥ 
रुचिरलतातरुसुमनवाटिकावापीकूपतडागम्‌ ॥ वप्रवलयपरिखावृतरमभिनवचित्रमुदयदनुरागम्‌ ॥ २ ॥ 
शेषभयङ्करवेशनृपतिदुर्धर्षमहेशपिनाकम्‌ ॥ मणिमयसौधसमूहमुदग्रमरुच्चलविशदपताकम्‌ ॥ ३ ॥ 

तोरणनिकरकिरणसञ्चारविनिन्दितसुरपतिचापम्‌ ॥ आहुतिगन्धसहितमखधूमविधूतसकलजनपापम्‌ ॥ ४ ॥ 
गजरथतुरगपदातिविघट्टविश्रङ्घलशब्दमुदारम्‌ ॥ शारदविधुसंकाशविकाशकनककलशाश्रिततारम्‌ ॥ ५ ॥ 
पण्डितसुमतिसुशीलसुधर्मसुकर्ममनुजपरिवारम्‌ ॥ पतिपदपद्मनिहितनिजचित्तचतुरसुन्दरपुरदारम्‌ ॥ ६ ॥ 
सुखदवितानमनेकतपोधनभूषितमतिशयलोभम्‌ ॥ पङ्कजयोनिविनिर्मितमिवकृत सन्ततमानसलोभम्‌ ॥ ७ ॥ 

श्रीजयदेवकवेरुदितं मिथिलापुरगीतमशोकम्‌ ॥ मङ्गलमोदभरेण करोतु सदामुदितं जनलोकम्‌ ॥ ८ ॥ 


अष्टपदी ८ 
परशुराममवलोक्य सकोपम्‌ ॥ रघुपतिरभिजहर्ष युगबाहुविहितबहुबाहुजलोपम्‌ ॥ १ ॥ 
भृकुटीकुटिलमरुणवदनं रदखण्डितरदपरिधानम्‌ ॥ दधतमिव द्युमणिं शशिनं सकुजं ससितं कृतमानम्‌ ॥ २ ॥ 

रुचिरजटामुकुटद्युतिपुञ्जविभासिमनोहरभालम्‌ ॥ पाणिसरोजनिहितशरचापकुठारमतीवकरालम्‌ ॥ ३ ॥ 

एककविंशतिवारमहाविजयस्फुटशं गजलेखम्‌ ॥ भूतिविभूषितविग्रहभागमनूपमरूपमशषेम्‌ ॥ ४ ॥ 
ललितसुमेरूवलयपरिवीतमुमापतिशिष्यमुदारम्‌ ॥ चन्द्रविशदमखतन्तुसमेतमलिप्रभनिश्चलतारम्‌ ॥ ५ ॥ 

अस्त्रशस्त्रसम्भूतमहाव्रणवक्षसमाहवधीरम्‌ ॥ कटितटयुगलनिषङ्गधरं जलवाहकशब्दगभीरम्‌ ॥ ६ ॥ 

शिवशिवमन्त्रममु जपमानमरिक्षयहेतुम्‌ ॥ दर्भपटीमृगचर्मयुतं भृगुर्वंशमनुत्तमकेतुम्‌ ॥ ७ ॥ 
श्रीजयदेवकवेरुदितं द्विजराजमहाभटरूपम्‌ ॥ पूरयतु प्रणतस्य जनस्य मनोरथमामनुरुपम्‌ ॥ ८ ॥ 


अष्टपदी ९ 
जय रामचंद्र कमलाविहार ॥ जय कोशलेश करूणावतार ॥ १ ॥ 
रघुवंश-कमल-कानन-दिनेश ॥ कंदर्पकोटी कमनीयवेश ॥ २ ॥ 
कालाग्निसदृशकोपातिरेक ॥ गन्धर्वगीतपूरितविवेक ॥ ३ ॥ 

रजनीचर-प्रकर-विपिनदाव ॥ वेदान्तवेदगणभणितभाव ॥ ४ ॥ 

वागीश सर्वविद्याविचार ॥ ब्रम्हादिवंद्य हतभूमिभार ॥ ५ ॥ 
मदमोहकाम-पन्नगखगेश ॥ शरदिन्दुनिभानन कुटिलकेश ॥ ६ ॥ 
तडिदाभवसन रमणीयहास ॥ कुन्दाभदशन मायाविलास ॥ ७ ॥ 
जयदेव विनयमतिशयमवेहि ॥ निजचरणकमलमधुमेव देहि ॥ ८ ॥ 

अष्टपदी १० 
श्रीरामरूपमनूपमं पश्यामि तापहरम्‌ ॥ जलेन्द्रनीलमणि प्रभं शरदिन्दुवक्रधरम्‌ ॥ १ ॥ 
कनकासने मणिमण्डपे सपरिच्छदेऽधिगतम्‌ ॥ जनकाऽधिराजसुतासमेतमशेषयोगिमतम्‌ ॥ २ ॥ 
चपलाविभूषितसजलजलधरमिव मनोहरणम्‌ ॥ किञ्जल्कपातदुकूलसङ्कलमिन्दिरारमणम्‌ ॥ ३ ॥ 
केयूरकुण्डलमुकुटकंकणमुद्रिकारुचिरम्‌ ॥ मुक्ताभरदनमनंगसुन्दरमंगुलीरुचिरम्‌ ॥ ४ ॥ 
विद्याविचारणदक्षमच्छमपक्षपक्षकरम्‌ ॥ कल्याणभाजनमीश वन्दितमीतिशरम्‌ ॥ ५ ॥ 
आजानुबाहुमुदारविक्रममर्ककोटिरुचम्‌ ॥ निःशेषलक्षणलक्षणीयमपास्तरोगशुचम्‌ ॥ ६ ॥ 
मन्दारमल्लीकुन्दतुलसीदामसंवलितम्‌ ॥ श्रीवत्साचिह्लितवक्षसं स्वर्णोपवीतचितम्‌ ॥ ७ ॥ 
जयदेवभाषितमष्टपदमंहोनिराशपरम्‌ ॥ श्रेयो दिशत्वखिलं जनाय निजाय लोकवरम्‌ ॥ ८ ॥ 


अष्टपदी ११ 
सखे सानुरागं भजतु रघुवीरपदमेकम्‌ ॥ सर्वसौभाग्यसम्पत्तिसन्देहकरमिन्दुशतकोटिरुचिसेकम्‌ ॥ १ ॥ 
केतुदम्भोलिरेखाङ्कशच्छत्रवरचिहमम्भोजहारम्‌ ॥ ब्रह्मागीशसनकादिमुनिसेवितं वेदवेदान्तमतसारम्‌ ॥ २ ॥ 

नम्रदिक्पालगण मौलिमणिमालिकाकान्तिविस्तरणमतिशोभम्‌ ॥ सिद्धविघ्नेशयज्ञेशविनाशवसुतुषितगन्धर्वकृतलोभम्‌ ॥ ३॥ 

पूरितानन्दकामारिशिरसि स्फुरद्विमलगंगौघजटसिक्तम्‌ ॥ शापवशगौतमीपापपरिणामहरमरुणमुद्योतद्युतिरक्तम्‌ ॥ ४ ॥ 

अञ्जनीनन्दनप्रेमकासारसरसीरुहं योगिगणयल्रम्‌ ॥ इन्दिरापाणिपाथोजवरलालितं सद्वृत्तपावनं निपुणरत्रम्‌ ॥ ५ ॥ 

विपुलविस्तारसंसारसागरतरणशरणशुभकल्पद्ृढनावम्‌ ॥ काममदमोहलोभदिकाननमहाविधविषमतमदावम्‌ ॥ ६ ॥ 
दर्शनादेव लोकर्तिशोकापहं राक्षसाभिभवमभिरामम्‌ ॥ कामतरुकाममणिकामघुक्कोटिगुणदानकरपरमविश्रामम्‌ ॥ ७ ॥ 
जयति गम्भीरजयदेवकविभारती पुण्यदा शमितपरितापा ॥ राजराजेन्द्र रघुवीरचरणाम्बुजस्मरणशुभकरणगतपापा ॥ ८॥ 


अष्टपदी १२ 
विहरति हरिरिह सरयूकूले ॥ पद्मरागचामीकरमरकतबद्धविविधतरुकुले ॥ १ ॥ 

सादरमज्जदमितयुवतीकुचकुङ्कमपिङ्गलनीरे ॥ शमदमादिसाधनविवेकवशमुनिजनसंकुलतीरे ॥ २ ॥ 
विलिखितमकरनिशाकर दिनकरचञ्चल विशदपताके ॥ दिव्यासनविशेषपूरितदूरीकृतदुरितविपाके ॥ ३ ॥ 

सारसजलकोयष्टिमरालकचक्रविजुम्भितनादे ॥ पड्करुहकेदारविबो धनपरिमलशमितविषादे ॥ ४ ॥ 
यातायाततुरङ्गमतङ्गजकरभमनुजरथयाने ॥ दिशिदिशि निजविश्रामकामबहुविरचितरुचिरविताने ॥ ५ ॥ 

राजदनेकलवङ्गलतावलीमुनिपादपचूते ॥ भ्राजिततुरगतरङ्गविकाशलसत्तुलसीदलपूते ॥ ६ ॥ 

देवगृहैरभितः स्फुरति प्रणवादिकमन्त्रविचारे ॥ ध्यानपरायणसिद्धसमूह-निराकृतविषयविकारे ॥ ७ ॥ 
श्रीजयदेवकवेरुदितं सरयूसरिदुञ्चलगानम्‌ ॥ सर्वसतामनिशं भवतु प्रियदं सुखमोदनिधानम्‌ ॥ ८ ॥ 

अष्टपदी १३ 
श्रृणु मम वचनमिदं नृपभूषण सत्यसिन्धुविद्याहतदूषण ॥ 
देहि वरं नाथ जहि न धर्मपथम्‌ ॥ १॥ 
देवासुररणमध्यसलीलम्‌ ॥ भङ्गमगमदुत्तमरथकोलम्‌ ॥ २ ॥ 
निजकरमर्प्य तत्र धृतशायक ॥ दत्त विजययशस्त्वयि नायक ॥ ३ ॥ 
समयमवाप्य वदति विज्ञानी ॥ तस्मादिहि न निनिन्दितवानी ॥ ४ ॥ 
कुरु भरतं कोशलपुरनाथम्‌ ॥ रघुपतिरेतु विपिनमुनिगाथम्‌ ॥ ५ ॥ 
न तु तव धर्महानि न हि पापम्‌ । तामुपनयति सहितमहितापम्‌ ॥ ६ ॥ 
आकलय्य भूपतिरिपुकल्पम्‌ ॥ मनसि चकार जीवसंकल्पम्‌ ॥ ७ ॥ 
श्रीजयदेवकरचितरहस्यम्‌ ॥ साधुजनस्य तनोतु यशस्यम्‌ ॥ ८ ॥ 


अष्टपदी १४ 
पश्य पश्य रघुवीर प्रयागम्‌ ॥ 

मञ्जदखिलमुनिगणमतिरागम्‌ ॥ सीतया सह सन्ततमेतम्‌ ॥ १ ॥ 
नीलपीतासितचित्रपताकम्‌ ॥ सुखसमूहशिथिलीकृतनाकम्‌ ॥ २ ॥ 

सिंहासनपरिपूरितकूलम्‌ ॥ ज्ञानयोगजपसाधनमूलम्‌ ॥ ३ ॥ 
वाणीजन्हुतरणिजासंगम्‌ ॥ निमिषादेति कलुषमतिभंगम्‌ ॥ ४॥ 
उपवनवनभूषितमहिदेशम्‌ ॥ सकलकलाकल्पितशुभवेशम्‌ ॥ ५ ॥ 

मनुजाकारसुरासुरनागम्‌ ॥ विहितनृपतितापसवरयागम्‌ ॥ ६ ॥ 

मुक्तिचतुर्विधसुलभमनूपम्‌ ॥ राजमाननानामणियूपम्‌ ॥ ७ ॥ 
श्रीजयदेवभणितमिति गीतम्‌ ॥ सुखयतु रामचरणमुपनीतम्‌ ॥ ८ ॥ 


अष्टपदी १५ 
चित्रकूटमवलोकय सीते ॥ उन्नतशिखरलिखितघनमण्डलमङ्गलकरणविनीते ॥ १ ॥ 
मन्दाकिनीप्रवाहविलङ्कनचञ्चलपक्षमरालम्‌ ॥ विकसितकुन्दलवङ्गतालवलीसरसीरुहमालम्‌ ॥ २ ॥ 
चम्पकभूर्जकदम्बतमालमुनिद्रुमभूषितमागम्‌ ॥ वैरविहीनमतङ्गजसिंहमयूरमहाविषनागम्‌ ॥ ३ ॥ 
स्फटिकपद्मरागेन्द्रनीलमणिहारकगैरिकशोभम्‌ ॥ शीतलधीरसुगन्धसमीरणमृषिजनमानसलोभम्‌ ॥ ४ ॥ 
गवयशरभहरिणीहरिणादनकपिकुलविपुलविहारम्‌ ॥ इन्धनदलफलकुसुमदर्भजलहेतुकमुनिसञ्चारम्‌ ॥ ५ ॥ 
शुकहारीतचकोरशारिकाखञ्जनकोकविरावम्‌ ॥ निर्झरशरणसलिलशीकरमरविगतविषमतरूदावम्‌ ॥ ६ ॥ 
गुहानिवासकिरातहूणखसविरचितविटपवितानम्‌ ॥ वनदेवीससतालसुसुररसश्रुतिकृतमङ्गलगानम्‌ ॥ ७ ॥ 
श्रीजयदेवमहाकविनिर्मितमद्भुतभूधरगीतम्‌ ॥ हरतु मलं सकलं पठतामनिशं प्रकरोतु विनीतम्‌ ॥ ८ ॥ 

अष्टपदी १६ 
दण्डकवनमतिचारु चकाशे ॥ शारदेन्दुनिर्मलरुचिरघुपति यशसि जगति सविकाशे ॥ १ ॥ 

निर्भयकुम्भजदिनानामुनिजनकृतसाधनयोगम्‌ ॥ विगतवैरमृगदस्युखगादिबलाहकदाववियोगम्‌ ॥ २ ॥ 
गोदातरलतरङ्गविचित्रितरुचिरकूलकृतशालम्‌ ॥ विहितनिवासविदेहसुतारघुनाथसुमित्राबालम्‌ ॥ ३ ॥ 
खण्डितकामसमाकुलशूर्पणखाश्रुतिकरणविनासम्‌ ॥ खरदूषणरजनीचरसहितसहस्रचतुर्दशनाशम्‌ ॥ ४ ॥ 
रावणशासनकनकहरिणमारीचनिपातनिधानम्‌ ॥ सीताहरणविलापनगृध्रविलोकनसंगतिदानम्‌ ॥ ५ ॥ 

योजनबाहुकबन्धमहासुरमारणपावकसंगम्‌ ॥ नवधाभक्तिविवेकविचारणशबरीसंसृतिभगम्‌ ॥ ६ ॥ 
नारदमुनिदर्शनविधिसन्ततरुचिरकलध्वनिगीतम्‌ ॥ पम्पानिकटसमीरतनयसंवादविशेषमभीतम्‌ ॥ ७ ॥ 
श्रीजयदेवकवेरुदितं दण्डकवनचरितमनूपम्‌ ॥ यच्छतु मुक्तिपदं विमदं सुचिरं रुचिरं शुभरूपम्‌ ॥ ८॥ 


अष्टपदी १७ 
श्रीरामनाम मनोरमं भजामृततत्त्वमयम्‌॥ नतनोति यत्स्मरणेन जन्मजराधिमरणभयम्‌ ॥ १॥ 
सुकृतेः परं प्रकृतेःपरं सत्त्वादिभावगतम्‌॥ विश्राममेकमनोगिरामज शंकराभिमतम्‌ ॥ २ ॥ 
प्रल्हादनारदपुण्डरीकपराशरादिनुतम्‌॥ संसारसागरसुप्लवं मन्त्राधिमन्त्रयुतम्‌ ॥ ३ ॥ 
यदि भजसि हरिमपि केवलं हृदि कर्मणा वचसा ॥ योगेन किं यज्ञेन किं ह्यपरेण किं तपसा ॥ ४ 
उद्वीथरम्यपदक्रमोपनिषत्सुगीतपरम्‌॥ शबरीजटायुरजामिलादिकतापपापहरम्‌ ॥ ५ ॥ 
रागादिदूरमशेषमुनिजनसेवितं सततम्‌॥ लोकाभिरामममानमानसमञ्जसाविततम्‌ ॥ ६ ॥ 
ब्रह्मांडसम्पुटरल्रमुज्चलमकलमप्रलयम्‌ ॥ सर्वाश्रयं सर्वातिगं सर्वार्तिहं च समम्‌ ॥ ७ ॥ 
तृष्णानिविडरजनीदिवाकरमसुरयूथभिदम्‌॥ जयदेवभाषितममद्भुतं भवसारभूतमिदम्‌ ॥ ८ ॥ 


अष्टपदी १८ 
लंकापुरमवलोक्य करालम्‌ ॥ नानाभटपरिपूरितशालम्‌ ॥ 
स्मृत्य विभुं वातसुतो न चकार भयम्‌ ॥ १ ॥ 

बहुविधलोहयन्त्रश्ंगबाणम्‌॥ दौवारिकघृतपाणिकृपाणम्‌ ॥ २ ॥ 
रुचिरनिकेतनतोरणमालम्‌॥ भ्राजमानमणिविरचितजालम्‌ ॥ ३ ॥ 
शुभसोपानवापिकारम्यम्‌॥ सुरतरुभूषितविपिनमगम्यम्‌ ॥ ४ ॥ 
सन्ततमसुरनिकरसञ्चारम्‌॥ कीलितलोकपालसुरदारम्‌ ॥ ५ ॥ 
तुङ्गकनकमयसौधविकाशम्‌ ॥ मयनिर्मितमगपतिसङ्काशम्‌ ॥ ६ ॥ 
अतिशयरुचिरदेववरगेहम्‌॥ देवविनिर्मितनिरूपमगेहम्‌ ॥ ७ ॥ 
श्रीजयदेवविनिर्मितगानम्‌ ॥ सुखयतु साधुनिचयमनुमानम्‌ ॥ ८ ॥ 


[उ] 
RAMA GITA GOVINDAM - COMPILED BY DR CHAITANYA KUNTE, MAY 2023 6 


अष्टपदी १९ 
रजनीचररमणीपरिवीता ॥ बालचन्द्रकलिकेव समीता ॥ 
नाथ हरे सीदति सीताऽशोकवने ॥ १ ॥ 
कुशशरीरगतिरतिशयदीना ॥ भूमिशयाशनसलिलविहीना ॥ २ ॥ 
ध्यायति तव मुखचन्द्रमुदारम्‌ ॥ त्यजति भुजगमिव मणिमयहारम्‌ ॥ ३ ॥ 
भजति निशेषकिरणमिव जालम्‌ ॥ स्पृशति करेण मुहुर्निजभालम्‌ ॥ ४ ॥ 
कलयति शरमिव मलयसमीरम्‌ ॥ मुञ्चति तप्तविलोचननीरम्‌ ॥ ५ ॥ 
विरहतया विदधाति न हासम्‌ ॥ जनयति वन्हिविषमनिश्वासम्‌ ॥ ६ ॥ 
रामरामरामेति सकामम्‌ ॥ वदति विलापतया वसुयाभम्‌ ॥ ७ ॥ 


श्रीजयदेवकवेरिदमुदितम्‌ ॥ मुखयतु रामभक्तमतिमुदितम्‌ ॥ ८ ॥ 


अष्टपदी २० 
पश्य पश्य रघुवर वरसेतुम्‌ ॥ परमदुरासदरूपपयोनिधिसलिलावलंघनहेतुम्‌ ॥ १ ॥ 
शैलनिवहमानीय सुमनमिव शतयोजनपरिमाणम्‌ ॥ नानाकारशरीरवलीमुखवीराविहितनिर्माणम्‌ ॥ २ ॥ 
वालितनयसुग्रीववायुसुतनलनीलादिविचारम्‌ ॥ शङ्खभुजगतिमिमकरचक्रकुलसङ्कलमतिविस्तारम्‌ ॥ ३ ॥ 
अञ्जननीलनीरनिधिमध्यगमुञ्चलफेनविकारम्‌ ॥ छायापथमिव गगनसभुद्यतमुड्गणमिलितमुदारम्‌ ॥ ४ ॥ 
ऋक्षमल्लबहुराजिविराजितमिन्दुकिरणसमरूपम्‌ ॥ लङ्काविजयपत्रमर्पितमिव विधिना विपुलमनूपम्‌ ॥ ५ ॥ 
सिद्धयक्षविद्याधरकिन्नरसुरवरलोचनलोभम्‌ ॥ यातुधानरमणीजनलोचनरोदनम॑भिगतशोभम्‌ ॥ ६ ॥ 


वालखिल्यवैखानसफेनपवनचरमुनिकृतजापम्‌ ॥ राजमानराकेयदूरकृतदारुणबन्धनपापम्‌ ॥ ७ ॥ 
पठति जनः सुचिरं सुमतिर्जयदेवविनिर्मितगीतम्‌ ॥ पश्यति नैव कदाचिदपि प्रतिबन्धकसंसृतिभीतम्‌ ॥ ८ ॥ 


अष्टपदी २१ 
लङ्कापतिरालोकयदीशम्‌ ॥ इन्दीवरसमरुचिरविलोचनमरिमदमोचनरकीशम्‌ ॥ १ ॥ 


राकापतिशतकोटिमञ्जुमुखमनुपमचिबुकलसन्तम्‌ ॥ भृकुटीकुटिविलासतयारतिनायकचापहसम्तम्‌ ॥ २ ॥ 
करकोदण्डशरप्रभया लसमानसमस्तशरीरम्‌ ॥ शक्रसमर्पितवर्मभृतं समराब्धिविलंघनधीरम्‌ ॥ ३ ॥ 


बद्धजटामुकुटं निबिडं रजनीचरनाशनदक्षम्‌ ॥ चारुरथस्थमुदप्रपताकमखडितरोषविपक्षम्‌ ॥ ४ ॥ 
कालनीयपशमं खलहं कलहं करदारुणमेतम्‌ ॥ मातलिसारथिसहितमत्तमहितलनबलेन समेतम्‌ ॥ ५॥ 
परिकरकटितूणीरविभूषितमुद्गरबाणकरालम्‌ ॥ आकम्पिततुलसीदलसङ्कलकुसुमकलितवनमालम्‌ ॥ ६ ॥ 
तिष्ठ विमूढमते समरे दशकण्ठमिति प्रवदन्तम्‌ ॥ प्रस्फुरिताधरपल्लवयुगप्रविभासिमनोहरदन्तम्‌ ॥ ७ ॥ 
श्रीजयदेवभणितमतिमञ्जुलरघुवरसमरविधानम्‌ ॥ पठति समरजयमतिशयपुरजयमेति महाभयदानम्‌ ॥ ८ ॥ 

अष्टपदी २२ 

जय रामचन्द्र मायाऽतिदूर ॥ रविवशविभूषण मुकुटशूर ॥ १ ॥ 
ब्रह्मामहेन्द्रगन्धर्वगीत ॥ कल्याणनिपुण गुणगणविनीत ॥ २ ॥ 

चण्डप्रयात खण्डितविराध ॥ स्वर्गापवर्गद सरदगाध ॥ ३ ॥ 
करुणानिकेततम प्रबलरोष ॥ भावाधिगम्य जितसकलदोष ॥ ४ ॥ 

धाराधरप्रतिम नीलदेह ॥ सद्रूपबोधमयमोदगेह ॥ ५ ॥ 

व्यालादपत्र शतपत्रनेत्र ॥ कूटस्थ पाणितलकलितवेत्र ॥ ६ ॥ 
सीतापतिरघुपतिजैनरुद्ध ॥ विशसितसमस्तमायाविरुद्ध ॥ ७ ॥ 
जयदेवविनिर्मितमेव राम ॥ कुरु तेन नाथ मम हृदयधाम ॥ ८ ॥ 


अष्टपदी २३ 
पश्यत रामचन्द्रमतिशोभम्‌ ॥ विधिहरिहरदिननाथनाकपतिमुनिगणमानसलोभम्‌ ॥ १ ॥ 
नीलशकलसनिमशरीररुचिशुक्तिसुविद्रुमहारम्‌ ॥ वामभागसीताशुभशोभितमनुगतहरिपरिवारम्‌ ॥ २॥ 
भानुसमानपुष्परथसंगतमनुजसहितमसुरघ्नम्‌ ॥ चण्डविशिखकोदण्डविनाशितसकलचराचरविश्नम्‌ ॥ ३ ॥ 
मरतालिंगनगुरुपादाम्बुजप्रणतिविकम्पितभालम्‌ ॥ द्विजनतिकरणविधानपरस्मरपृच्छं चलवनमालम्‌ ॥ ४ ॥ 
मातृभवनकृतगमनमनिन्दितमणिमयपीठनिवासम्‌ ॥ चामरयुगलसितातपवारणमण्डितमञ्जुलहासम्‌ ॥ ५॥ 
हसदुकूलपुञ्जमुकुटप्रभयाप्रतिमासिकपोलम्‌ ॥ निजजनमुपरिकृपामयशुभ्रकटाक्षनिवेशनलोलम्‌ ॥ ६ ॥ 
बन्दिवेषधरवेदचतुष्टयविहितविजयगुणगाथम्‌ ॥ कनकरल्लमयपाणिविशेषकृताखिललोकसनाथम्‌ ॥ ७ ॥ 
श्रीजयदेवविनिर्मितमतिशयरघुपतिचरितमनूपम्‌ ॥ हरिचरणस्य तनोतु शिवं हृदि मानसहंससरूपम्‌ ॥ ८ ॥ 


अष्टपदी २४ 
जहिहि शयनमरविन्दविलोचन खगकेतो ॥ करुणापूरित शुभनयनेन विलोकय मंगलहेतो ॥ १ ॥ 
उदयति भानुरयं विधुना सममेति समस्ततमिस्रम्‌ ॥ दधति नभोरुणतामरुणरुणेन बभूव सदोजसमिश्रम्‌ ॥ २ ॥ 
विकसति पद्मवनं सकलं विहगावलिदातिनिनादम्‌ ॥ हंसविरावविबोधितचक्रनिचपगतसर्वविषादम्‌ ॥ ३ ॥ 
दीपशिखातिविशुद्धतरा मलिनत्वमुपैति विशाला ॥ सीदति कुमुदमुलूकततिः प्रतिगच्छति लयमुडुमाला ॥ ४ ॥ 
कर्षति श्रृंखलकं गजता युगभागविभाजितनिद्रा ॥ नमति महीपसभाऽमिमुखं तव राघव दूरदरिद्रा ॥ ५ ॥ 
गायति सामखिलामखिलामृषिराजखण्डितवीणा ॥ नृत्यति देववधू रुचिरायुतभावभरेण नवीणा ॥ ६ ॥ 
शीतलमन्दसुगन्धसमीरगलितकुसुमावलिरेखा ॥ पठति परस्परमेव पटुः श्रुतिपाठमवारितवेषा ॥ ७ ॥ 
श्रीकविराजशिरोमणिदामलसञ्जयदेवविगीतम्‌ ॥ मोदभरं सुजनस्य तनोति करोतु मनो रसनीतम्‌ ॥ ८ ॥ 

